

KAPITOLU 472**ATT DWAR IL-MEMBRI PARLAMENTARI
U L-IMPJIEG PUBBLIKU**

Att dwar il-Membri Parlamentari u l-Impjieg Pubbliku.

10 ta' Awissu, 2004

L-ATT XI tal-2004.

- 1.** It-titolu fil-qosor ta' dan l-Att hu l-Att dwar il-Membri Parlamentari u l-Impjieg Pubbliku. Titolu fil-qosor.
- 2.** F'dan l-Att kemm-il darba r-rabta tal-kliem ma tkunx tehtieg xort'ohra: Tifsir.
- (a) "Kamra" tfisser il-Kamra tad-Deputati;
 - (b) "kariga pubblika", "uffiċjal pubbliku" u "is-servizz pubbliku" għandhom l-istess tifsira bħal dik mogħtija lilhom bl-artikolu 124 tal-Kostituzzjoni;
 - (c) "korp dixxiplinat" għandha l-istess tifsira bħal dik mogħtija lilha bl-artikolu 47(1) tal-Kostituzzjoni;
 - (d) "Kostituzzjoni" tfisser il-Kostituzzjoni ta' Malta.
- 3.** (1) Bla ħsara għad-disposizzjonijiet tal-artikolu 4, għall-finijiet tal-artikolu 54(1)(b) tal-Kostituzzjoni, qiegħed b'dan jiġi provdut li uffiċjal pubbliku, li l-kariga tiegħu, sostantiva jew xort'ohra, fis-servizz pubbliku ma tkunx qiegħda fuq skala ta' salarju li tkun oġhla mill-iskala ta' salarju 6, jew xi skala ta' salarju ohra li l-Kamra tista' b'Riżoluzzjoni minn żmien għal żmien tistabbilixxi, ikun jikkwalifika biex jiġi elett membru tal-Kamra. Kif uffiċjali pubbliċi jikkwalifikaw biex jiġu eletti membri tal-Kamra.
- (2) Bla ħsara għad-disposizzjonijiet tas-subartikolu (3) uffiċjal pubbliku li jkun elett membru tal-Kamra jgawdi dawk id-drittijiet, u jkun soġġett għal dawk l-obbligazzjonijiet u kondizzjonijiet, bħal kull uffiċjal pubbliku ieħor fl-istess grad jew pożizzjoni; b'dan illi dak il-membru għandu jithalla jaqdi dmirijietu fil-Kamra.
- (3) Meta l-Prim Ministru jkun jidhirlu li jkun hekk mehtieg fl-interess pubbliku, huwa jista' b'Ordni pubblikat fil-Gazzetta jagħmel regoli speċjali taht dan l-Att li bihom jimpedixxi uffiċjali pubbliċi li jiġu eletti fil-Kamra milli jaqdu dmirijiethom f'xi dipartimenti jew uffiċċji partikolari jew milli jwettqu xi dmirijiet partikolari, u dawk l-uffiċjali pubbliċi għandhom jiġu assenjati mill-ġdid band'ohra jew inkella jiġu eżonerati minn dawk id-dmirijiet skont ma jkun speċifikat b'dak l-Ordni.
- 4.** Id-disposizzjonijiet ta' dan l-Att ma għandhom japplikaw għal ebda membru ta' korp dixxiplinat. Membri ta' korp dixxiplinat.